

മയക്കുമരുന്ന് മാതൃകം: നിഷിദ്ധവും

[Malayalam - മലയാളം - مليالم]

﴿المخدرات أحكامها وأضرارها﴾

അബ്ദുൽ ജബ്ബാർ മദീനി
إعداد : عبد الجبار بن عبد الله

എഡിറ്റർ: മുഹമ്മദ് കുട്ടി കടന്നമണ്ണ

مراجعة : محمد كطي ابوبكر

കോപറേറ്റീവ് ഓഫീസ് ഫോർ കാൾ & ഗൈഡൻസ്
റബ്ബ - റിയാദ് - സൗദി അറേബ്യ

المكتب التعاوني للدعوة وتوعية الجاليات بالربوة بمدينة الرياض
المملكة العربية السعودية

islamhouse.com

1431 - 2010

بِسْمِ اللَّهِ الرَّحْمَنِ الرَّحِيمِ

ഇസ്‌ലാം മനുഷ്യനെ അങ്ങേയറ്റം ആദരിച്ചു. മനുഷ്യജീവിത സൗഖ്യത്തിന് ഇസ്‌ലാം കൽപിച്ച പ്രാധാന്യം വിവരണാധീതമാണ്. മനുഷ്യന്റെ മതം, ശരീരം, അഭിമാനം, ബുദ്ധി, ധനം എന്നീ അഞ്ച് കാര്യങ്ങൾ സംരക്ഷിക്കൽ ഇസ്‌ലാം അതിന്റെ ഉദ്ദിഷ്ട ലക്ഷ്യമായി സ്വീകരിച്ചു. ഈ അഞ്ച് കാര്യങ്ങളിൽ ഒന്നിനെയെങ്കിലും ഹനിക്കുന്ന വല്ല കാരണവുമുണ്ടായാൽ പ്രസ്തുത കാരണം ഇസ്‌ലാമിൽ നിഷിദ്ധമാണ്. “ഞാൻ ഒരു ഉപദ്രവത്തിനും തീരെയില്ല, എനോട് ഒരു ഉപദ്രവവും പാടാമില്ല.” എന്ന തത്വം ഇസ്‌ലാമിൽ സാർവ്വാംഗീകൃതമായി സ്വീകരിക്കപ്പെട്ടത് ഇവിടെ പ്രത്യേകം പ്രസ്താവ്യമാണ്.

പിശാചും പൈശാചികരും മുസ്‌ലീംകളെ ദീനിൽ നിന്ന് തെറ്റിക്കാൻ ഇന്നലെയും ഇന്നുമായി പല മാർഗ്ഗങ്ങളും സ്വീകരിച്ചു. അതവർ തുടർന്നുകൊണ്ടിരിക്കുന്നു. അല്ലാഹു പറഞ്ഞു :

وَلَا يَزَالُونَ يُقَاتِلُونَكُمْ حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا.....

“അവർക്ക് സാധിക്കുകയാണെങ്കിൽ നിങ്ങളുടെ മതത്തിൽ നിന്ന് നിങ്ങളെ പിന്തിരിപ്പിക്കുന്നത് വരെ അവർ നിങ്ങളോട് യുദ്ധം ചെയ്തുകൊണ്ടിരിക്കും...” (വി.കു: 2:217)

മതചിട്ടയിൽ നടന്നു നീങ്ങുന്ന സമൂഹത്തെ മതത്തിൽ നിന്ന് തെറ്റിക്കലാണ് എറ്റവും നല്ല മുറയെന്ന് പഠിച്ചറിഞ്ഞ ശത്രുക്കൾ പല മാർഗ്ഗങ്ങൾ പയറ്റി നോക്കി. പലതും വിജയം കണ്ടു. ശത്രു നമുക്കെതിരിലെറിഞ്ഞ ഏറ്റവും കടുത്ത വലയായിരുന്നു ലഹരിപദാർത്ഥങ്ങളും മയക്കുമരുന്നും, അത് രാസപദാർത്ഥങ്ങൾ കൊണ്ടുള്ളതാകട്ടെ പ്രകൃതിയിൽ വളരുന്ന സസ്യലതാതികളാകട്ടെ, അവയുടെ ഉപയോഗം തീർത്തും സ്ഖലിതമാണ്. ഉപദ്രവം ദുരവ്യാപകവുമാണ്. ബുദ്ധിയുള്ള മനുഷ്യർ ഈ വിഷയത്തിൽ രണ്ടഭിപ്രായക്കാരാകുമെന്ന് തോന്നുന്നില്ല.

മയക്കുമരുന്ന് മനുഷ്യനെ അധർമ്മകാരിയാക്കി മാറ്റുന്നു. തന്നെ സൃഷ്ടിച്ച് പരിപാലിക്കുന്ന തമ്പുരാനും മയക്കുമരുന്നിന്റെ പി

ടിയിലമർന്ന മർത്യനുമിടയിൽ പിശാച് കനത്ത മറ സൃഷ്ടിക്കുന്നു. ദൈവസ്മരണയിലൂടെ മനുഷ്യാന്തിനേടേണ്ട മനുഷ്യൻ സമാധാനം മരുപ്പറമ്പിലെ മരീചികക്ക് സമാനമാക്കുന്നു.

മയക്കുമരുന്ന് മനുഷ്യനെ ഇഞ്ചിഞ്ചായി കൊല്ലുന്നു. മനുഷ്യജീവിത സൗഖ്യം കെടുത്തുന്നു. മനുഷ്യജീവിതത്തെ ജയിലറയുടെ ഇരുട്ടിലേക്ക് തള്ളുന്നു. ദാരുണമായ അന്ത്യം മനുഷ്യൻ സമ്മാനിക്കുന്നു. മനുഷ്യന്റെ സമനില തെറ്റിക്കുന്നു. പേശിബലം കുറയ്ക്കുന്നു. ക്രമേണയായി ഹൃദയപേശികളുടെ നാഡിമിടിപ്പ് തകരാറിലാക്കുന്നു. ഹൃദയസ്തംഭന സാധ്യത ഏറ്റവും കുറയ്ക്കുന്നു. ഭീമമായ മാറാരോഗങ്ങളുടേയും അളവറ്റ വ്യാധികളുടേയും അടിമയാക്കി മനുഷ്യനെ മാറ്റുന്നു. മനുഷ്യ ശരീരത്തിന്റെ തേജസ്സും സൗന്ദര്യവും കെടുത്തി വിരൂപം സമ്മാനിക്കുന്നു.

മയക്കുമരുന്ന് സ്ഥിരമായി ഉപയോഗിച്ചുവരുന്ന ഒരാൾ, അതിന്റെ അളവിൽ കുറവ് വരികയോ ലഭിക്കാതെ വരികയോ ചെയ്താൽ അയാൾ അക്ഷരാർത്ഥത്തിൽ ഭ്രാന്തനായി മാറുകയും ഏത് മാർഗ്ഗത്തിലൂടെയും അത് നേടിയെടുക്കാൻ വ്യഗ്രതയും വേണ്ടാത്തരങ്ങളും കാട്ടുകയും ചെയ്യുന്നു. മനുഷ്യന്റെ ഈ ദൗർബല്യം നന്നായി മനസ്സിലാക്കിയ മയക്കുമരുന്ന് മാഫിയ അവരുടെ കച്ചവടം മോടിപിടിപ്പിക്കുന്നതിനുവേണ്ടി കലാലയങ്ങളും ഹോസ്റ്റലുകളും കേന്ദ്രീകരിച്ച് യുവതീയുവാക്കളിലേക്കും മുതിർന്നവരിലേക്കും അവരുടെ സർവ്വകൃത്യന്ത്രങ്ങളും പ്രയോഗിക്കുകയും പലരും അതിന് അടിമകളാകുന്നതുവരെ അതിലേക്ക് പ്രേരിപ്പിക്കുകയും അതിന് ശേഷം അവരെ കയ്യൊഴിയുകയും ചെയ്യുകയാണ്.

മയക്കുമരുന്ന് സമ്പത്തുകൾ അന്യായമായി നശിപ്പിക്കുന്നു. മയക്കത്തിലും ആലസ്യത്തിലും തപ്പിത്തടയുന്ന മരുന്നുവാഹകൻ താൻ അധ്വാനിച്ചെടുത്ത ധനം ഏതുവഴിക്കെന്നുപോലുമറിയാതെ ധൂർത്തടിക്കുന്നു. ഉറ്റവരും ഉടയവരും ഉപയോഗിച്ചാസ്വദിക്കേണ്ടതന്റെ സമ്പത്ത് മയക്കുമരുന്ന് മാഫിയയുടെ കൈകളിലൂടെ ക്രയവിക്രയം ചെയ്യപ്പെടുന്നു. ദുർവിനിയോഗത്തിലൂടെ തന്റെ ധനം തനിക്കേകുന്നതാകട്ടെ തീരാവേദനയും ദുഃഖവും മാത്രം?!!

മയക്കുമരുന്ന് കുടുംബ ജീവിതം തകർക്കുന്നു. വൈവാഹിക ജീവിതം ശാപ ജീവിതമാക്കുന്നു. മക്കളെ അനാഥരാക്കുന്നു, കുടുംബത്തിന്റെ പേരും പെരുമയും കളഞ്ഞുകുളിക്കുന്നു.

മയക്കുമരുന്നിന്റെ അടിമ ഇന്നലെകളിലെ സുഖജീവിതം നാളെയുടെ അഴുക്ക് ചാലിലേക്ക് തള്ളിയിടുന്നു. മയക്കുമരുന്നിന്

അടിമയായവരാണ് വാഹനാപകടകാരികളിൽ ഭീമവും. സമൂഹത്തിന്റെ മുഴുവൻ ശാപവും പേരി ഒരു നല്ലമടക്കം പോലും പ്രതീക്ഷിക്കാനാവാതെ അയാൾ ജീവഹരവമായി കഴിയുന്നു. കുടുംബത്തിനും, സമൂഹത്തിനും, രാഷ്ട്രത്തിനും, ഒരു ഭാരമായി അയാൾ തെരുവുതെണ്ടി, അഴികളെണ്ണി, ദുനിയാവ് തള്ളിനീക്കുന്നു.

ഒരു ആമുഖം ഇവിടെ കുറിച്ചിട്ടത് മയക്കുമരുന്നിന്റെ നാനോമുഖമായ അപകടങ്ങളിലേക്ക് മാനുവായനക്കാരന്റെ ശ്രദ്ധ കൊണ്ടുപോകാനാണ്. പച്ചയായ സ്ഥിതി വിവരകണക്കുകൾ ഞെട്ടിക്കുന്ന യാഥാർത്ഥ്യങ്ങളാണ്. ഈ വിഷയത്തിൽ പുറത്തു വിട്ടു കൊണ്ടിരിക്കുന്നത്. ലോകജനതയുടെ മൂന്ന് ശതമാനം മയക്കുമരുന്നിന്റെ അടിമകളാണെന്നാണ് W.H.O. വെളിപ്പെടുത്തിയത്.

അമേരിക്കൻ ചിൽഡ്രൻസ് മെഡിക്കൽ മേഗസിൻ പുറത്തുവിട്ട റിപ്പോർട്ടിൽ പറയുന്നു:

1. 13 മില്ല്യനിലധികം വരുന്ന യുവാക്കൾ അമേരിക്കയിൽ മയക്കുമരുന്നിന്റെ ദൈനം ദിന അടിമകളാണ്.
2. 8 മില്യൻ യുവാക്കൾ M-വിറ്റാമിൻ മയക്കുമരുന്നാണ് ഉപയോഗിക്കുന്നത്.
3. 3-7 വരെ മില്യൻ യുവാക്കൾ കൊക്കേയിൻ ഉപയോഗിക്കുന്നു. പ്രസ്തുത കണക്കുകൾ അമേരിക്കയുടെ മാത്രമാണെങ്കിൽ ലോകം മൊത്തത്തിലെടുത്താലുള്ള സ്ഥിതിയെന്തായിരിക്കും?

കനേഡിയൻ മിനിസ്ട്രി ഓഫ് ഹെൽത്ത് പുറത്തുവിട്ട റിപ്പോർട്ടിൽ പറയുന്നു.

1. 8-16 വരെ പ്രായമുള്ള യുവാക്കളിൽ 13%വും പെട്രോളിൽനിന്ന് ക്രിത്രിമമായി നിർമ്മിക്കുന്ന മയക്കുമരുന്ന് ഉപയോഗിക്കുന്നവരാണ്.
2. സെക്കന്ററി സ്കൂൾ പഠിതാക്കളായ വിദ്യാർത്ഥികൾ 36.4 ശതമാനവും മയക്കുമരുന്നിന്റെ നിത്യോപയോഗത്തലാണ്. അമേരിക്കയിൽ ഇത്തരം വിദ്യാർത്ഥികൾ 65 ശതമാനമാണ്. ഈജിപ്തിൽ 17 ശതമാനം കോളേജ് വിദ്യാർത്ഥികൾ മയക്കുമരുന്നിന്റെ ഉപയോഗിതരാണ് എന്ന് ചില കണക്കുകൾ വെളിപ്പെടുത്തി. ഈജിപ്തിലെ ഗ്രാന്റ് മുഹ്തി മയക്കുമരുന്ന് വിൽക്കുന്നവരെ പരസ്യമായി പൊതുനിരത്തിൽ വധിക്കണമെന്ന് വർഷങ്ങൾക്ക് മുമ്പ് ഫത്വ പുറപ്പെടുവിച്ചിട്ടുണ്ട്. മയക്കുമരുന്ന് ഭയാനകമായ അപകടമായിരിക്കെ പ്രസ്തുത ലഹ

രിയുമായി ഏതുനിലക്ക് ബന്ധപ്പെട്ടാലും ഇസ്‌ലാമിൽ അത് നിഷിദ്ധമാണ്.

ചില തെളിവുകൾ

1. അല്ലാഹു പറയുന്നു:

(..... وَيُجِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ.....)

“നല്ല വസ്തുക്കൾ അവർക്ക് അദ്ദേഹം അനുവദനീയമാക്കുകയും ചീത്ത വസ്തുക്കൾ അവരുടെ മേൽ നിഷിദ്ധമാക്കുകയും ചെയ്യുന്നു...” (വി.ക്വ. 7 : 157)

മയക്കുമരുന്ന് നികൃഷ്ടമാണെന്ന വിഷയത്തിൽ ബുദ്ധിയുള്ളവർക്കാർക്കും എതിരഭിപ്രായമില്ല. പ്രസ്തുതവചനം അവ നിഷിദ്ധമാണെന്നതിന്റെ വ്യക്തമായ തെളിവാകുന്നു.

2. അല്ലാഹു പറയുന്നു:

(..... وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا)

“ നിങ്ങൾ നിങ്ങളെത്തന്നെ കൊലപ്പെടുത്തുകയും ചെയ്യരുത്. തീർച്ചയായും അല്ലാഹു നിങ്ങളോട് കരുണയുള്ളവനാകുന്നു.” (വി.ക്വ.4:29)

മയക്കുമരുന്നിന്റെ അടിമകൾ പെട്ടെന്നുള്ള മരണത്തിന്റെ ഇരകളാണ്. അഥവാ ഹൃദയപേശികളുടെ പ്രവർത്തനം തളർന്ന് നിലക്കുകയും സ്തംഭനം സംഭവിക്കുകയും ചെയ്യുന്നു. മയക്കുമരുന്നിന്റെ അടിമ സ്വന്തത്തെ തന്നെ കൊല്ലുന്ന മഹാപാപിയാണ്.

3. ഉമ്മുസലമ (رضي الله عنها) യിൽ നിന്ന് നിവേദനം. അവർ പറഞ്ഞു:

(نهى النبي ﷺ كل مسكر ومفتر)

എല്ലാ ലഹരിയുണ്ടാക്കുന്നതിനേയും തളർച്ചയും ബുദ്ധിമാന്ദ്യവും ഉണ്ടാക്കുന്നതിനേയും നബി (ﷺ) നിരോധിച്ചിരിക്കുന്നു. (അഹ്മദ് അബൂദാവൂദ്)

4. നബി (ﷺ) പറഞ്ഞു:

(ما أسكر كثيره فقليله حرام)

“കൂടുതൽ ഉപയോഗിച്ചാൽ ലഹരിയുണ്ടാക്കുന്നതെല്ലാം കുറച്ച് ഉപയോഗിക്കുന്നതും നിഷിദ്ധമാണ് (അബൂദാവൂദ്)

പ്രാമാണീകരുടെ വാക്കുകൾ

1. ശൈഖുൽ ഇസ്‌ലാം ഇബ്‌നുതൈമിയ പറഞ്ഞു: “തീർച്ചയായും ഹശീശ് ഹറാമാണ്. അത് ലഹരിയുണ്ടാക്കിയാലും ഇല്ലെങ്കിലും. അത് കള്ളിനേക്കാൾ ഹറാമാക്കാൻ അർഹമാണ്. ഉപദ്രവം കള്ളി കൂടിച്ചാലുള്ളതിനേക്കാളാണ്.”
2. ഇബ്‌നു ഹജറുൽ ഹൈതമി പറഞ്ഞു: “മയക്കുമരുന്ന് നാല് മദ്‌ഹബി ഇമാമുകളും ഹറാമാക്കി പ്രഖ്യാപിച്ചിരിക്കുന്നു.”
3. ശൈഖ് ജാദുൽ ഹഖ് (ഗ്രാന്റ് മുഫ്തി, ഈജിപ്ത്) പറഞ്ഞു: “ഇസ്‌ലാമിലെ കർമ്മ ശാസ്ത്ര പണ്ഡിതർ എല്ലാവരും മയക്കുമരുന്ന് ഉൽപാദിപ്പിക്കുക, കൃഷിചെയ്യുക, കച്ചവടം നടത്തുക, ഉപയോഗിക്കുക എന്നീ വിഷയങ്ങൾ നിഷിദ്ധമാണെന്നതിൽ ഏകോപിച്ചിരിക്കുന്നു.”

അല്ലാഹു നമ്മെ നന്മയിലേക്ക് വഴി നടത്തട്ടെ,,,

وَصَلَّى اللهُ عَلَى مُحَمَّدٍ وَآلِهِ وَصَحْبِهِ وَسَلَّمَ
